

३१५८



कृष्ण भारत-प्रसाद

देवनाथ एवं बालानन्द

प्रियोगलिपि द्वारा प्रसारित
विजयनगर अधिकारी द्वारा प्रसारित

५५

~~20~~
श्री युत सेक्टरी हाइट्स प्राइवेट लिमिटेड
पुणे.

मार्ग - ८८-३०-२२-२२

₹ ५४

~~१५~~

३/४८

श्री

आँगल-प्रभा.

लेखक व प्रकाशक
श्रीमति बालसरस्वति,
हिराबाई रामचंद्र गायकवाड,

पुणे.

मुद्रक
धोंडो काशिनाथ फडके,
ठाणे.

सन् १९११.

प्रकाशकाने सर्व हक्क स्वाधीन ठेविले आहेत.

ठाणे येथे अरुणोदय छापखान्यांत छापिले.



आर्या.

प्रथि ह्या निवंधरुणी नृपतीच्या सानशा चरीतास ।
वेद मान्य करोनी मदया मी होय मंदमति घास ॥ ? ॥



आयो.

विजयी राज्ञी पेरी, प्रसवे धन्या तुड्ही तुला जननी ।
तवनाथकार्तिमान् पमरे ज्याची प्रभा विमल अवनी ॥१॥

अर्पण-पत्रिका.

हें लघुचारित्र केखकानें
राजेसाहेब पंचम जार्ज
व
त्यांची पत्नी राणी मेरी,
दांस
पत्नात अमपुरस्सर आदराने
अर्पण के वस्ते.



श्रीशारदाप्रसन्न.

नव कुसुम-माला.

श्लोक.

अद्यापीहि जिचा पहा दुमदुमे लोकीं यशो-दुंदुभी ।
नक्षत्रे वसर्तीं तशीं सुचरितें जीं शोभतीं कीं नभी ॥
जी राज्ञीपद शासितां सकलहीं संतुष्ट होती प्रजा ।
होशी पौत्र तिचा तुझ्यासम नसे वा भाग्यशाली दुजा॥१॥
नीति न्याय दया तशीच समता राज्यीं जिच्या नांदली ।
सौख्ये दुर्लभ ही प्रजा अनुदिनी सेवूनि आनंदली ॥
वात्सल्यांत जिची करील समता कोणी न ऐशी सती ।
अन्या या जगतीतलीं मज गमे राया वढ़ूँ हें किती॥२॥

ज्याची भूतदया अगाध अतुला सर्वत्र विस्तारली ।
 होती यास्तव भूवरीं चहुंकडे ती शांतता राहिली ॥
 विद्वन्मानस हंसिका विहरते यत्कीर्ति रम्या अशी ।
 सत्कीर्ति-प्रद तो पिता परम तें सद्गाम्य तू भोगिशी ॥३॥
 राणी सद्गुण शालिनी प्रिय तुझी मेरी असे सुंदरी ।
 वाटे कीं मज तीं रमा वसतसे प्रेमें तुझ्या मंदिरी ॥
 भाग्यें योग्य असा घडे नृपवरा दुर्घटीं जशी शर्करा ।
 प्रेमानंद सुधेस सेवुनि असे जेवीं पती इंदिरा ॥४॥
 आनंदें सदनीं उभारुनि किती राया गुद्या तोरणे ।
 व्हाया उत्सव साजरा जन झटे हें कायसे सांगणे ॥
 वाढें सुस्वर वाजती चहुं-कडे सर्वत्रही शोभती ।
 नाना मंगल दीपिका उजळिल्या सर्वां गृहां भाँवतीं ॥५॥
 ऐसे पूर्वज पुण्यशील तुमच्या पुण्ये तुझां लाधले ।
 श्रीमत् जार्ज नृपा प्रजावन कराया जे सदा भागले ॥
 ज्यांच्या आचरणांत जी सदयता जी दक्षता शुद्धता ।
 जी न्यायप्रियता सदैव वसली येई न ती वर्णितां ॥६॥
 हो तू तत्सम शुद्ध भाव धरुनी राया प्रजा-रंजनीं ।
 दावी थोर उदारता सरलता प्रेमे प्रजा-पालनीं ॥
 दुःखें आर्य-महीस जीं असतिं तीं सारीं निवारी वरें ।
 दारिद्र्यास निवारुनीं करि सुखी दीना जना सत्खें ॥७॥

व्हाया लाभ सुखे सदा सुलभ तो विद्यामृताचा जना ।
 शोकांच्या पुरवीं यथोचित नृपा चित्तांतल्या कामना ॥
 ते ते यत्न करूनि सर्व जनता संतुष्ट राखी सदा ।
 भोगी राज्य-सुखा अखंड मिळवी ती शर्मदा संपदा ॥८॥
 दीर्घायुष्य सदैव चित्तित तुळें राहो प्रजा ती मुखीं ।
 आनंदें चिरकाल सद्गुण-निधी राजा असो हा सुखी ॥
 यांची संतति पुत्र-पौत्र-सहिता सौख्यांत नांदो सदा ।
 आशीर्वाद असे प्रजाजन-मुखीं येवोत राया मुदा ॥९॥
 राया ईशकृपे समुन्नत महा-राज्यासनीं वैससी ।
 राज्यारोहण मंगलप्रद अशा कालीं कसा शोभसी ॥
 याचें चित्र मनांत आणुनि तुळ्या त्या सद्गुणांची स्तुती ।
 केली अल्प यथामती प्रिय असो ही त्वत्पदीं मन्मती ॥१०॥
 पुण्यक्षोक युधिष्ठिरादि नृपती झाले यशस्वी जिथें ।
 राया तूंही तसाच होशिल अशी आशा अम्हांला तिथें ॥
 वारंवार महोत्सवीं नृपतिच्या आनंद होवो जना ।
 निष्ठा प्रेम सदा वसो वट अशी ईशा तुला प्रार्थना ॥११॥
 श्रीमद्भायकवाड-वंश-जनिता मी रामचंद्रात्मजा ।
 नार्म मात्र हिरा नृपा नमितसे सप्रेम पादांबुजा ॥
 राया मीं विनये तुळांस सुमने माला नवी अर्पिली ।
 आहे ही तारि पाहिजे नृपवरा कंठीं सदा ठेविली ॥१२॥

प्रस्तावना.

—••••—

श्लोक.

लक्ष्मीकांत अनंत हस्तकमले देतां न भागे कदा ।
मागे स्वल्प तयासि कल्पतरु दे संतुष्ट ब्हावै सदा ॥
निष्कार्मी भजतां समर्पण करी मोक्षादिकीं संपदा ।
ऐसा स्वामि असोनि शुल्कपदा कां इच्छसी दुर्मदा॥२

या न्याये परमेश्वराची अंतःकरणपूर्वक ज्यांनीं ज्यांनीं सेवा केली, त्यांच्यावर देव कशी पूर्ण कृपा करितो, हे सत्पुरुष व राजेरजवाडे यांच्या सामर्थ्यावरून जाणले पाहिजे. ईश्वराच्या आज्ञेवांचून ‘शाढाचेपान देखील हालत नाहीं,’ इतका अधिकार हल्ळीचे सार्वभौम जे इंग्लंदचे राजे पञ्चम जार्ज व हिंदुस्थानचे वादशाह यांजकडे आला आहे. (एकीकडे राजे व दुसरीकडे वादशाह क्षणजे जणू काय इंग्लंड व इंडिया यांची ‘हरिहर’ भेटच होय). यांच्या कारकीर्दीचेवर्णन करण्याचा सुयोग आला हाही सुदिन होय. सुदिन हा सणासारखा आनंदकारक दिवस आहे. क्षणून त्या दिवशीं रोजऱ्यापेक्षां विशेष क्षणजे पकान्वे वगेरे करण्याची पद्धत आहे. त्याप्रमाणे श्रीमंत लोक उंचीं उंचीं पकान्वे करितात तर गरीब लोक गूळभात करून त्यांतच आनंद मानतात. सारांश, आनंदाचा दिवस

साजरा करितात. तद्वत कै. महाराणी साहेब व सातवे एडवर्ड राजे आणि सांप्रत असणारे पांचवे जार्ज यांच्या कारकीर्दीचे वर्णन यथामति वर्णिले आहे. पण भाषा मराठी असल्यामुळे ती सरकारास समजेल किंवा नाहीं, ही शंका आली; तेव्हां अंतःकरणात निर्मल सूचना झाली की, इंग्रजी राज्यांत भिंतीला तोंड व कान हे अवयव आहेत. (भिंतींत जी तार घुसली ती तारच भिंतीचे कान होत. आणि भिंतींत पत्रे टाक-ण्याची जी पेटी आहे तेच भिंतीचे तोंड होय.) तर असल्या सावयवी राज्यांत सरकारास मराठी भाषा कळणार नाहीं असें कसें होईल? कळेलच. असें समजल्यावरोवर आपोआप शंका दूर होऊन मनास फार समाधान वाटले.

ईश्वराची भाषा कोणती आहे तें मात्र कळत नाहीं, परंतु अनेक जातींच्या मानवांची भाषा ईश्वर जाणतो. त्या अन्वयें इंग्रज सरकारची भाषा इंग्रजी आहे, तथापि संकृत, तामिळी, तेलंगणी, कानडी, गुजराथी, हिंदुस्थानी, उर्दू, पारशी, मारवाडी इत्यादि अनेक भाषा सरकारास कळतात. तेव्हां मराठींत लिहिलेले वर्णन त्यांस सहज समजेल अशी खात्री झाल्यावर आनंद झाला. असो.

परमदयाकू व न्यायी सरकारच्या राज्यांत अन्यायाचा कधीही प्रवेश न होवो अशी प्रार्थना आहे.

श्री कै. मन्महाराणी साहेब, सातवे एडवर्ड,
व हल्लिंचे वादशाहा पंचम जारी यांच्या
कारकर्दी.

—»••••—

श्रीमती कै. महाराणी साहेब जगब्यापिनी विहकटो-
रिया माता यांची सत्ता केवढी होती हें आतां सर्वांनां
समजलेलेच आहे. नवीन कळविलें पाहिजे असें कांहीं
नाहीं. तथापि राज्यरूप वर्णनात्मक महासागरास
स्तोत्ररूप नाल्याचा जलौघ मिळविण्याचा प्रयत्न केला
आहे.

आपणास महाराणी साहेब प्रत्यक्ष दिसत नसत, तरी
पोष्टकार्ड, पाकीट, तिकीट, स्थांप व फोटो यांवरून
त्यांस आपण पहात होतों. आणि पै, पैसा, चवली,
पावळी, रुपया, वगैरे नाण्यांवरही त्या आपणांस दिसत
असत. आपण त्यांस जरी प्रत्यक्ष पाहिले नाहीं तरी
सर्वांची मानमान्यता त्यांच्या शक्तिवर अवलंबून होती
यांत शंका नाहीं.

पहा ! अत्तरदार्णी असो, गुलाबदारी असो, मच्छ-
रदारी असो, चिमणी असो, गिरणी असो कीं वरणी
असो, त्यांस महाराणी साहेबांचीं नाणीं असल्यावांचून
कोणी पुसत नव्हते. परशुरामपंत तात्या यांनीं एक
श्लोक केलेला आहे तो असा:—

श्लोक.

सौख्याची पूर्ण खाणी चिरसमय असो आमुची सुख्य राणी ।
 आद्धांला हे शिराणी ह्याणुनि निजमुखे लोक गाऊत गाणी ॥
 जीची सर्वत्र ठाणीं सवळहि वघुनी जोडिती शत्रु पाणी ।
छिहकदोरीया निशाणी धरनि चहुंकडे चालतीं शुद्ध नाणी ॥

कंपनी सरकारानें जेव्हां सन १८५७ सालीं जाहिर-
 नामा प्रसिद्ध करून महाराणी सोहेवांच्या नावें इंग्रजी
 राज्य चालू केलें तेव्हां असें झालें कीः—

श्लोक.

उमाघ्यावरी जेघवां सूर्य आला ।
 पळाली निशा चंद्र निस्तेज झाला ॥
 प्रकाशामुळे लोपल्या सर्व तारा ।
 मिळेना कुडे ठाव त्या अंधकारा ॥

याप्रमाणे यांचा प्रभाव प्रसरण पावतांच पूर्वीच्या
 राजांचे तेज ज्यान्या त्यान्या जवळच राहिले ! साधारण
 कांचीची चिमणी वरांत लाविली असतां समर्याचा
 प्रकाश समर्याजवळ राहतो हे अनुभवसिद्ध आहे.
 (मुली एकमेकीत उखाणे घाढून ते सोडविण्यास
 सांगतात कीं ‘ताटभर लाह्यांमध्ये एक रूपया ’ हें गम-
 तीचे रूपक आहे. ते असें. आकाशरूपीं ताटांत नक्षत्र-
 रूपीं लाह्या भरलेल्या अमून त्यांत रूपयारूपीं चंद्र
 आहे. तात्पर्य चंद्रापुढे नक्षत्रे लाह्यांप्रमाणे होत.)
 असो.

महाराणी साहेबांच्या कारकीर्दींत सरस्वती, भागीरथी व अग्निनारायण वैगैरे सकल देवता क्रृष्णि सिद्धि होऊन हात जोडून नम्रपणे दास्यत्व करीत आहेत. तेथें आह्यां तीस कोटी प्रजेचा काय पाड? स्वतः मेंवर कंवर वांधून नंवर टिपूं लागल्यावर कारंकुनास कोण पुसतो?

पूर्व-काळीं इकडे मुद्रणकला माहीत नसल्यामुळे साधुसंतांचीं चरित्रे, पुराणे व वेद इत्यादि ग्रंथ लिहिणे अवघड होई; क्षणून विद्यादेवी मंत्ररूपाने पठणद्वारे गुप राहिली होती. पण अशा तंहेने कोडून राहणे तिळा न आवडून क्षणा किंवा महाराणी साहेबांची कीर्ती वाढविण्याकरितां क्षणा तिने मंवासह यंत्रामध्ये उडी टाकिली. अर्थात् ती पालथी पडली. (टाईप उलटे असतात). तेव्हां तिळा उठविल्यावर क्षणजे छापून काढिल्यावर मुलटी होऊन वसली. अशा प्रकारचे आपले सुंदर रूप तिने वादशाहीण येण्यापूर्वी हिंदुस्थानांत कोणासही दाखविले नसावे. आणि आतां प्रत्यक्ष प्रगट होऊन खुशाल पुस्तक-रूपाने व वर्तमानपत्रद्वारे पृथिव्यटन करीत आहे. यावरून असे वाटते कीं, श्री स्वामिर्णा सद्गुणखनी महाराणी छिकटोरिया क्षा येतील तेव्हांच आपले खेरे स्वरूप व्यक्त करावे असा तिने निश्चय केला असावा.

आदि शक्ति जी वीज ती आज एक चीज बनली आहे. मांविक जसें भुताला गाडग्यांत गाढून ठेवितात तसें हल्दीच्या शास्त्रज्ञांनी विजेला वाटलींत कोंडून ठेविले आहे. क्षणून विजेचा दिवा मजेचा दिसूं लागला आहे.

अग्निनारायण व भागीरथी हीं सारथी होऊन आग-गाडीच्या रूपांने कितीही ओझीं लादलीं तरी हूं कां चूं न क्षणतां मुकाव्याने रोजच्यारोज पृथ्वीला प्रदक्षिणा घालीत आहेत. या प्रकारे जिच्या राज्यांत प्रमुख देवच चाकरी करीत आहेत तेथे क्षुलुक देवतांची कथा काय?

आमचे लोक झाडाखालीं असलेल्या धोऱ्याला क्ष-सोबा क्षणून देवाप्रमाणे लाची सेवा करितात. ती सेवा चुकली क्षणजे तो क्षशीच्या आचलांत दूध आंटीव, मुलांनां रडीव, वायकांच्या आंगांत संचार कर, अशा रीतीने त्रास देऊन, नारळ, केळीं, अन्न, वर्गेरे हविर्भांग घेत असे. परंतु आतां इंजिनियरिंग खाल्याचे द्वारे लाला पकडून, लाच्या अंगाला चुना फांसून, डांवर लावून, ला क्षसोबाला 'मैल' असें नांव ठेविले गेले! तो मैल-रूपी क्षसोबा गुप्तचुप रस्त्यावर फुकट उभा राहून वाट-सरूनां तुल्हीं अमुक वाट चालून आलां व पुढे अमुक वाट राहिली असें दर्शवीत आहे. क्षसोबाची ही स्थिती!

आतां बीरोवाकडे पाहूं! तोही पूजा स्वीकारून मजा मारीत होता. तो हल्लीं शेतांतून उपाशींच काम

करीत वसला आहे. त्याला 'सर्वेनंबर' नांव देऊन शेताची राखण करण्यास लाविले आहे. कोणी शेताची जमीन मागें पुढे करून कमी जास्ती केल्यास तें त्यानें सरकारास कळविले पाहिजे. कदाचित् तो वीरोवा इकडे तिकडे होईल घणून त्याला व शेताला नकाशांत धरून ठेविले आहे. कसा बंदोवस्त झाला? योजक-स्त्र दुर्लभ:

हा नकाशा आकाशासारखा पसरला गेला आहे. झाडाचा नकाशा, शेताचा नकाशा, घराचा नकाशा, गांवाचा नकाशा, प्रांताचा नकाशा, देशाचा नकाशा, खंडाचा नकाशा, पृथ्वीचा नकाशा, याप्रमाणे नकाशे बनले आहेत. सर्वजग आकाशाखाली आहे तर तें सरकारांनी नकाशावर ठेविले आहे.

पंचमहामूर्ते यांचे स्वाधीन होऊन जणू काय लांनी व आमच्या सकल देवतांनी महाराणी साहेबांच्या कार्कीर्दिमध्ये आपापली करामत काय आहे ती दाखविण्याचा संकल्प केला होता कीं काय कोण जाणे. कारण एकोणिसाब्या व विसाब्या शतकांत विद्येच्या प्रलयेक भागाचा नंबर पहिला दिसतो. किती तन्हेचों यंत्रे, किती तन्हेचे कारखाने, व किती तन्हेचा माल तयार होतो हे लेखनद्वारे कळविणे अशक्य झाले आहे. एके ठिकाणी हाटले आहे कीं—

श्लोक.

तर्क व्याकरणादि नाटक-कलालंकार शास्त्रांतरी ।
ज्यांचा खेळ असे विशाल झळके प्रज्ञा प्रभा अंतरी ।
लीला प्राय समस्त प्राकृत-कथा वेदांत सिद्धांत ते ।
हातीं आमलका समान हुलतीं सांगों किती काय ते ॥

मा. आ.

जरीं मुले एकाचा लहानशा तलावांत नाव (होडी) टाकून खेळतात तद्रुत अति भयंकर असा समुद्र जणूं काय हत्तीच आहे. लास युक्तिरूप अंकुशानें वश करून त्यावर आगवोटरूपीं अंवारी चढवून त्यांतून मैजिनें खेळत खेळत हजारों कोंसांवरचा प्रवास सहज करतां यावा अशी योजना केली आहे. ही आगवोट हिंदुस्थानांतून फुं क्षणून निघाली कीं ती थेट इंगलंडास जाऊन दाखल होते. तेथून सूं क्षणून मुटली कीं येथे दत्त क्षणून हजर होते.

रेल्वेचा नकाशा पाहिला असतां असें दिसतें कीं, हिंदुस्थान देश म्हणजे केवळ तळहात व रेल्वेचे रुळ हे त्या हातावरील रेपा आणि ह्या तारायत्रांच्या तारा त्या हाताच्या जशा नाऱ्या आहेत. खरोखरच आगवोटी, आगगाड्या व तारायत्रे यांच्या साह्यानें सर्व राज्य तळहात वनले आहे. श्रीसूर्यनारायण जसा आपल्या किरणांच्या योगे साऱ्या भूगोलावरील गुण आकर्षण करितो, त्या अन्वये महाराणी साहेबानीं

आपल्या हयातीत सबंध राज्य तारायंत्राच्या दोन्यांनी सांवरून धरिले आहे, क्षणून तार असलेल्या कोणत्याही तार आफीसांतून इंडियानें हाक मारिली की इंग्लंड 'ओ' क्षणातें. यावरून एकंदर अफाट राज्य एका हांकेच्या टप्प्यावर आणून ठेविले आहे असें म्हणण्यास काय प्रत्यवाय आहे? असो.

व्यवहारास लागणाऱ्या प्रत्येक वस्तु क्षणजे लवंग ध्या, पलंग ध्या, पंचांग ध्या, नारिंग ध्या कीं रंग ध्या, तेथें कै. महाराणी साहेबांचें अंग म्हणजे साह्य असल्यावांचून कांहींसुद्धां मिळत नसे. हें पाहून असें वाटतें कीं—

आर्या.

भूजल तेज समीरख, रविशशिकाष्ठादिकीं असे भरली।

स्थिरचर व्यापुनि अवधी, जी मलिकामा दशांगुले उरली॥

ह्या मोरोपंतीं आर्येप्रमाणें त्या सर्वव्यापी होत्या ह्यांत शंका नाहीं. त्या अखंड भरतखंड व्यापून इंग्लंड येथें राहून तेथूनच आमचीं गान्हाणीं ऐकून न्यायरूपीं हातानें सांभाळ करीत असत. त्यांनी पैसारूपीं पुष्पे उत्पन्न करून प्रजेच्या प्रपंचांत चालूं केलीं. या पुण्यास पूजेच्यावेळी 'सुवर्णपुष्प दक्षिणा' असें क्षणत असतात. तर तें सुवर्णपुष्प कसें झालें याविषयीं रूपक—

रूपक.

टांकसाळ	रूपी	उपवनांत
सत्ता	रूपी	वृक्ष उगवून त्यास
नोटा	रूपी	पाने फुद्दन नंतर
पै, पैसा	रूपी	तांबडीं पुष्पे आलीं मग
चवली, पावली, रुपयारूपी	पांढरीं पुष्पे दिसूंलागलीं व	
गिनी—पौड	रूपी	पिंवळीं पुष्पे उमललीं.

सदरहू उपवनांतील फूल जवळ नसेल तर माल व हमाल मिळणे मुष्कील आहे व मग त्याचे हाल काय विचारावे ? हीं पुष्पे मिळविण्याकरितां प्रजाजन अहर्निश झटत असतात. तेब्हां व्यवहार सुरक्षित चालतो. त्या व्यवहारांत सदरहू पुष्पांस वरींच नांवे दिलेलीं आहेत. त्यांची नामावळी येणेप्रमाणे :—धन, वेतन, कांचन, कमिशन, दर, कर, पगार, नफा, फायदा, फी, फाळा, सारा, विदागी, नाणे, मजुरी, संभावना, दक्षिणा, किंमत, मोल, भाव, धारण, पडी, वर्गणी, मुद्दल, व्याज, रक्कम, दाम, दंड, फंड, हुंडा, हुंडी व मनिआर्डर वगैरे.

सुवर्ण-पुष्पांप्रमाणे सुंदर कमल-पुष्पेही आहेत. अनेक रंगांचीं सुरेख अशीं राजाचीं मुखकमले असणारीं पोष्टाचीं तिकिटे पाहून जणू काय आतांच ताजी व टवटवीत नानारंगीं कमले उमललीं आहेत असें वाढून मनाळा आल्हाद होतो.

सदरहू कमले व फुले यांचे द्वारे रात्रिंदिवस प्रपंचास
उपयोगीं पडणारी सार्वभौम राजकीडा मोठ्या मौजेने
सर्वकाल सुरु आहे. पश्यांच्या खेळाच्या ठिकाणी
कार्ड-पाकिटांचा खेळ आहे. या पश्याच्या खेळांत
चौक, एका, अशीं नावे असतात, तर कार्ड-पाकिटांच्या
जागीं अमुक मनुष्य, तमुक गांव, असे नाव असते.
‘विजिकचे’ खेळांत मार्क असतात तर नोटीचे
खेळांत आंकडे आहेत (अमुक अमुक रुपयांची नोट),
तेच मार्क होत. या रीतीने खेळ चालला आहे.
जो खेळ राजमान्य तो जगमान्य सहज होतो. कांहीं
लोक प्रामिसरी नोटीला परमेश्वरी नोट क्षणतात. तेही
क्षणांने वरोवर आहे. प्रामिस क्षणजे वचन. मग
वचनाप्रमाणे वागणारा परमेश्वर कां नव्हे? अस्तु.

भाद्रपदमासीं हरितालिकेचे प्रथम दिवशीं पूजन
होऊन तिचे विसर्जन झाल्यावर दुसरे दिवशीं श्री
गजानन महाराजांचे आगमन होते. त्या अन्वये
महाराणी साहेबांच्या पश्चात सातवे एडवर्ड सिंहासना-
रुढ झाले. त्यांच्या मागून आतां पांचवे जार्ज हे
सिंहासनाधिपती झाले आहेत. याविषयीं रूपक:—

रूपक.

महाराणी साहेब	रूपीं	हरितालिका मातेने
राज्य	रूपीं	महालांत बसून

प्रजा	रूपी	भक्तांस
कृपा	रूपी	प्रसाद देऊन
सद्गुण	रूपी	मस्तकावर
कीर्ति	रूपी	किरीट व
शाबासकी	रूपी	शालू परिधान केला होता तद्वत् हल्लीं राजे महाराजांनीं किरीट व शालू सह
औदार्य	रूपी	आभरण धारण करावे आणि
विचार	रूपी	कृपादृष्टी ठेवून कधी
झालेल्या गरीब प्रजेचे पालन		करून प्रजेकडून दुवा
रूपी दुशाला ग्रहण करावी अशी		विनयपूर्वक प्रार्थना
आहे.		

सातवे एडवर्ड बादशाह.

राजे सातवे एडवर्ड महाराजांच्या हातांत लाडवाप्रमाणें जो गोळा दिसतो तो लाडू नसून हिंदु-स्थान—देश [भूगोल] रवरी चेंडूप्रमाणें झेळून घरिला आहे. असा त्या गोळ्याचा भावार्थ आहे. अशा रीतीनें अखिल देशरूपीं गोल, कायद्याच्या रुमालांत गुंडाकून ठेविला आहे. ह्याणून त्यांच्या राज्यांत असा दरारा बसला आहे की, कराराप्रमाणें भरारा कामें आटोपलींच पाहिजेत. इतक्या बंदोवस्ताचें करारी बाण्याचें सूक्ष्मदर्शक यंत्रीं राज्यसूत्र असल्यामुळे एकादी गोष्ट सप्स पातालांत गुप्त असली तरी ती प्राप्त होते. यास्तव सरकाराने ‘हूं’ ह्याटल्यावर ‘कूं’ म्हणजे कांकूं करणार कोण? एका रातींत सर्व राज्यांत जन-संख्या मोजावयाची म्हटली तरी तयार! हाच तो ‘हुं कुं.’ एकदां आर्डर सुटल्यावर मग कसची आर-डाओरड आली? हुकुमासरशीं सारीं कामें न बोलतां गती दिलेल्या यंत्रासारखीं आपोआप चालूं लागतात. हुकूम म्हणावा तर हा हुकूम, ही दहशत आणि हे सामर्थ्य.

मुसलमानी राज्य झाले तेव्हां डोर्ईस गुंडाळावयाच्या भव्या मोळ्या पटक्यांत प्रजा आवरण्याचा वादशाहाने आवघातला; पण त्यावेळी प्रजा पानावर वाढिलेल्या साराप्रमाणे अनावर झाली होती. पुढे पेशवाईत व मरठेशाहीत मोळ्या पांटीएवढ्या पागोळ्यामध्ये प्रजा सांठवून ठेवण्याचा प्रयत्न झाला. तरी ती प्रजा ताटांत वाढलेल्या कढीप्रमाणे पसरल्यामुळे ती आवरतां आली नाही.

कंपनी-राज्य सुरु झाल्यानंतर इंग्रजांनी आंटीव खिरीप्रमाणे प्रजा वार्टी-रूपीं टोपींत सांठवून ठेविली आहे. हा लहान सहान पराक्रम नाही. ज्यांच्या राज्यांत तेजःपुंज अशी विजेसारखी अगम्य शक्ति हुकुमांत राहिली गेली आहे, तेथे सकल जातीच्या व धर्मांच्या प्रजेचा पाञ्याप्रमाणे एकजीव करून ती ताब्यांत ठेविल्यास आश्र्वय तें कोणते? ज्यांनां समुद्रांत पोहतां येते ते नदींत पोहुं शकणार नाहीत काय?

हत्ती हा बलाढ्य व सर्वीत मोठा ल्यणून कीं काय त्याला पूर्वकाळीन राजे पाळीत असत. पण त्याहून दिसण्यांत अतिशय लहान असून महापराक्रमी असा एक आहे असे कंपनी सरकारानें प्रारंभीच दर्शविले आहे. तें हें कीं:—

एका वाजूस चपल सिंह व दुसरे वाजूस सिंहासारखा चलाख असा पराक्रमी घोड्यांच्या आकाराचा शरभ

नांवाचा प्राणी दाखविला आहे. (पोष्ट कार्डवर पहा !) या चिन्हाप्रमाणे आंग्लप्रभु आहेत. सिंह व शरभ या दोहोमध्ये दिसणारे वरुळ हें भूमंडळ आहे. अशा भूमंडळास खंड ही संज्ञा आहे. ती खंडे ह्याणजे एशिया खंड, युरोप खंड, व आफ्रिका खंड. इत्यादी खंडांवर आंग्लप्रभूंचे वर्चस्व चमकत आहे. एकेक खंड जसें सुपारीचे खंड, किंवा शेवखंड अगर इक्षुदंड ह्या पदार्थप्रमाणे हस्तगत आहे. आईवाप किंवा एक वायको, एक मूल अथवा एक वंधु यांची घरांत व्यवस्था होणे किती कठीण जाते आणि आंग्लप्रभु खंडांची खंडे क्षेत्रांत ठेवून अफाट राष्ट्रांची व्यवस्था कशी ठेवित असतील ती असो.

आमच्या लोकांकडून त्या त्या गांवची नुसती म्युनिसिपालिटी व्यवस्थित रीतीने सांभाळणे होत नाही. अर्थात आंग्लप्रभूंचे ज्ञान आणि कर्तवगारी पाहून धन्यता कां वाढू नये ?

आझीं फक्त नारळाळा महाफल समजतों पण याहून महाफल आहे तें निराळेच. त्याचे नांव क्षेत्रफल. (क्षेत्रफळाचा अर्थ जमीन). क्षेत्रफल अर्थात पृथ्वी, इच्याहून महाफल कोणते ?

भूर्भूमि रचलानंता रसा विश्वंभरा स्थिरा ।

धरा धरित्री धरणी क्षोणिज्या काश्यपी क्षिती॥

अशा अनेक नामाच्या पृथ्वीरूपी महाफलाचा जौ भोक्ता तो नृपती. नृ द्विषजे नर, व पति म्हणजे यजमान. अर्थात सर्व मनुष्यांवर जो यजमानपणा चालवितो त्यास नृपती म्हणतात. त्याचेच नांव राजा. आतां नरां-मध्ये सिंहासारखा पराक्रमी असणारा नर-श्रेष्ठ तो नृसिंह होय. नृसिंह तेथें लक्ष्मी हा न्याय आहे.

श्री लक्ष्मी व श्री सरस्वती यांचे बहुधा पटत नसतें म्हणतात. पण येथें त्यांचा उलट प्रकार दिसतो, म्हणजे त्या दोघीजणीं गोडीगुलाबीने (नियमितपणा व कर्तुवासहित चारुर्य असल्यामुळे त्यांचे तेजस्वी वर्चस्व पाहून कीं काय?) आंगलप्रभूच्या दरवारांत सदैव संतोषाने एकीकडे नांदून सख्यत्व प्रकट करीत आहेत. यास्तव ‘समर्थीचे घरी कळद्धि तिळ्डि पाणी भरी’ म्हणतात तें खोटे नाहीं.

भेंवरा किंवा भिंगरी कांच्यावर असावी त्याप्रमाणे इंगजांनीं सारें राज्य कांच्यावर ठेविले आहे. तें असें कीं, अमुक काम अमुक वेळेला करावयाचे म्हणजे किती वाजले हें पाहून तदनुसार वागावयाचे. अमुक वाजले हें सांगण्यास वज्याळांत कांगा आहे. दिशा दाखविण्यास होकायंत्रांत कांटा आहे. अमुक तोळे वजन हें समजण्यास तराजूत कांटा आहे. सोने, रुपे, केशर, कस्तुरी ह्यांप्रमाणे लांकडे मुद्रां कांच्यावर आलीं. अर्शींच सगळीं कामे कांटेतोल आहेत.

अशा प्रकारे सर्व गोष्टींत सरकारास उत्तम माप
 (लेव्हल) सांपडले आहे. देश किती, घरे कितीं,
 जनावरे कितीं, याचे माप ह्याणजे हिशेब मिळेल.
 पण हवेंत उप्पन्ता किती, थंडी किती, पाऊस किती
 हेही माप पकडून ठेविले आहे. झाडे कितीं हें
 समजण्यास झाडांवर नंवर, गाडीवर नंवर, घोड्यावर
 नंवर, चाकरावर नंवर, अशा तऱ्हेचे माप पूर्वीच्या
 कोणाही राजांनां मिळाले नसेल. वादशाही आहे पण
 वेवंद किंवा झोटिंग पादशाही नाही. घर कोठे व
 कसे आहे हें जाणण्यास नकाशा आहे. कितवें घर
 हें समजण्यास नंवर आहे. घराच्या मालकास कळ-
 विण्यास नोटीस आहे. नकाशा, नंवर, नोटीस
 याशिवाय आपल्या राज्यांत काय काय चालले आहे हें
 सांगण्यास तार व पोष्ट आहे. जेवढे राज्य त्यांच्या
 ताव्यांत आहे त्या अखंड राज्याची वातमी रोजच्यारोज
 राजाला समजते. किल्या वांधून त्यांत भुयारे करून
 वंदोवस्तानें ह्याणून जुनें राजे राज्य करीत असत; परंतु
 इंग्रजी राज्यांत किल्यांचे व भुयारांचे कामच उरलेले
 नाहीं. जेथे अविच्छिन्न वारा तास नव्हे चोरीस तास
 किंवा अष्टोप्रहर सूर्याची प्रभा उज्ज्वल आहे अशा दिग्भा-
 गांत राज्य करीत आहेत. राजा व राज्य हीं अंधेरांत
 नाहींत. तेजःपुंज अशा प्रकाशांत जागृत आहेत.

म्हणूनच “इंग्रजी राज्यांत कोठेही सूर्य मावळत नाहीं अशी हण आहे.” असो.

आंगलभाषेवर प्रजेचे इतके कांहीं अप्रतिम प्रेम आहे की, कोणत्याही जातीच्या भाषेत आवालवृद्ध सहज उमेदीने इंग्रजी शब्द वापरतात, याचे कारण ती भाषाच फार मोहक आहे. प्रत्येक जातीला वाटते की, ही आपलीच भाषा आहे. उदाहरणार्थ:— हे ‘वाच’ एकदां ‘स्लो’ व एकदां ‘फास्ट’ चालते. ‘एग्झिक्ट’ ‘टाइम’ समजत नाहीं. तें ‘वाचमेकरकडे’ ‘रिपोर्ट’ दिले पाहिजे. विद्यार्थी— ‘न्यूजपेपरमध्ये’, ‘रिझल्ट’ आला नाहीं. ‘पास’ झालो तर ‘प्राइझ’ मिळेल. ‘डॉइंगमध्ये’ ‘फुल’ ‘मार्क’ आहेत.

कोणी गमतानें, कोणी मौजेनें, कोणी सहज लीलेनें, कोणास संवय झाली म्हणून तर कोणी अभ्यास करावा म्हणून इंग्रजी बोलतात. सारांश, त्या भाषेत माध्यर्य व गांभीर्य ओतप्रोत भरलेले आहे. ह्यामुळे सर्व नद्या समुद्रास जाऊन मिळतात, तद्वत् सर्व जातीच्या भाषा इंग्रजी भाषेस जाऊन मिळाल्यां आहेत. त्या इंग्रजी शद्वावांचून बोलतांच येत नाहीत. सागरास नदी मिळाल्यावर हे अमुक नदीचे पाणी आहे हे जसे ओळखितां येत नाहीं त्याप्रमाणे सर्व भाषांतून इंग्रजी शब्द असले तरी ते त्या त्या भाषेतील शब्द जाहले आहेत.

इंग्रजी वांचून मराठी भाषेत इतर कानडी, तेलंगां, गुजराथी, वगैरे भाषेपैकीं एकादा शब्द आला तर तो वाईट दिसतो. तेव्हां आपण हंसतों. तसें इंग्रजी भाषेविषयीं नाहीं. भूतलावर वहुतेक जितक्या म्हणून भाषा आहेत त्या सर्व भाषेत इंग्रजी शब्द जडावाप्रमाणे सुशोभित दिसतो. अशा दैदीप्यमान सर्वतोंमुखीं व्याप्य भाषेचे वर्णन कोण करू शकणार? सदर आंगल प्रभूचे राज्य हें एक विश्वरूपच आहे. अर्थात वाग्देवताही तशीच असणार! तिचा अंत अनंत जाणे. जों जों विचार करावा तों तों सरकारच्या सामर्थ्याचे व व्यवस्थेचे सानंदार्थी वाटून मति कुंठित होते.

महत्पदक.

इंडिया	हें	पदक असून त्याला
सिलोन	हा	लोलक लटकविलेला

आहे, व्या पदकांत पोष्ट खातें, फारेष्टखातें, रेविहन्यू खातें वगैरे खातीं खर्पीं मोतीं ओँविलेलीं आहेत. असा कंठा एडवर्ड महाराजांच्या कंठांत झळकत होता तो यापुढे पञ्चम जार्ज वादशहांचे कंठांत झळकत राहील. व्या पदकांत इतका उत्तम गुण आहे कीं, हें वादशहास सालीना सुमारे १,०८,५०,१९,६३० अब्जावर उत्पन्न देत आहे. हें फक्त हिंदुस्थानचे ऐश्वर्य आहे. या-

खेरीज इतर खंडांचें अगणित ऐश्वर्य असेल तें निराळेंच. असें अपरिमित ऐश्वर्य असूनही इतका सावेषणा आहे कीं, अंगांत कोट, पायांत बूट, खिशांत नोट असा थाट आहे.

कोणीकडे राजा, कोणीकडे देश, कोणीकडे प्रजा, अर्थाअर्थी संबंध नाहीं. अशा किंती तरी अंतरावरून आंगलप्रभू राज्यशकट चालवीत आहेत. हें सामर्थ्य पाहिले असतां कळेल कीं, परमेश्वराच्या खालोखाल त्याच्याच तोडीचें सामर्थ्य यांच्यांत आहे, (भूमि नमत, जलधि हटत, नमहि वांकत) असें क्षणण्यास हरकत नाहीं. मनुष्यांमध्ये एवढे अचाट सामर्थ्य असू शकते तर प्रत्यक्ष परमेश्वराचे सामर्थ्य केवढे असेल !

असा पराक्रम जेथे वास करीत आहे त्या “ना विष्णुःपृथ्वीपतिः” रूपीं सरकारास सविनय प्रार्थना आहे कीं:—

श्लोक.

प्रजा हाच कीं वत्स भू-धेनुकेचा ।
नृपा तूं करी फार सांभाळ याचा ॥
स्ववत्साचिया जाण वात्सल्य योगे ।
अभीष्टार्थ हें सृमि देईल वेगे ॥

वा. प.

रहा—दोहरे वजा.

अय् ! राज राजा तु सबसे बड़ा है ।
 तद्दीर तुझारी ये रियासत् मिली है ॥१॥
 जमीयत् जमीका तु खाविंद हुवा है ।
 खुदाके इनायतसे मालीक बना है ॥२॥
 मुनो बादशाहा जार्ज अर्जि मेरी है ।
 होके कदंबोस कहेना जरा है ॥३॥
 जैसा के वालीद् तुमारे किये है ।
 परवेश करना सभीका तुझे है ॥४॥
 नेकदार दरबार तुझारा है पाझशा ।
 येहि साथ आवै तुझारे हमेशा ॥५॥
 वहुदूर छांसे तुझारा शहर है ।
 रहिम दिलसे लेना हमारी खबर है ॥६॥
 तुमारा नाम अफताब रोशन हुवा है ।
 होना हयादूनि निहायत् खुषी है ॥७॥
 करोगे मुझे माफ ऐसी उमेद है ।
 करो जानके मान हिराका सवाल है ॥८॥
 लेना शाहिन शाहा तुम् मेरा सलाम है ।
 नहीं काम करता ये मेरा कलाम है ॥९॥

